

## مثنوی 'نامہ شوق'

سید حسن عباس\*

استاد شیخ ابراہیم ذوق دہلوی (۱۲۰۴-۱۲۷۱ھ) کے شاگردوں میں ایک نام حکیم سلطان رام پوری کا بھی ملتا ہے لیکن بد قسمتی سے سلطان کے بارے میں اکثر تاریخ و تذکرے خاموش ہیں۔ علی گڑھ مہل لائبریری میں نواب رحمت اللہ خاں شروانی کی عنایت سے حکیم سلطان کے دیوان کا نادر مخطوطہ دیکھنے کا موقع ملا۔ دیوان سلطان کا یہ مخطوطہ جس کا نمبر ۸۵۹-۸۶۰ ہے، بلاشبہ نوادیر روزگار سے ہے۔ اس سے استاد ذوق دہلوی کے شاگردوں کی فہرست میں ایک اور نام کا اضافہ ہوتا ہے۔ دیوان ردیف وار مرتب ہے۔ یہ نسخہ خط نستعلیق میں اور غالباً یہ خط شاعر ہے۔ نسخہ آب دیدہ ہے لیکن مجلد اور مکمل ہے۔ دیوان کی ترتیب کا سال ۱۲۸۵ھ/۶۹-۱۸۶۸ء ہے۔ دیوان میں ترقیمہ اور قطعات تاریخ ترتیب بھی ہیں۔

”تمت بالخیر الحمد للہ کہ نسخہ ہذا تاریخ ۶ شہر ذی الحجہ یوم یکشنبہ ۱۲۸۵ ہجری قدسی در قصبہ جھنجھوں صورت اختتام یافت۔“

ہر کہ خواند دعاء طمع دارم

زان کہ من بندہ گنہگارم (ص ۲۳۹)

صفحہ ۴۱-۲۳۰ پر مولوی غیاث حسین صاحب قبول کے قطعات ترتیب دیوان ملتے ہیں۔ قطعات سے پہلے ذیل کی تعارفی عبارت سلطان نے لکھی ہے:-  
”جناب مولوی غیاث حسین صاحب قبول تخلص ساکن نارنول مدرس خاص جھنجھوں کہ یکی از عنایت فرمائے حال این خاکسار مستمند، از نتائج تلمیح آن گرامی است۔“

فکرِ سلطان سے مرتب ہوا جب یہ دیوان  
یہ زبان شہرا ہے جو کلید اسرار  
سن کے لکھنے کا قبول اوس کے ہوا شوق مجھے  
واہ وا، مونہہ سے وہیں نکلی ہر اک بلبل کے  
اور گلزار معنی کا ہوا اوس سے عیاں  
آشکار ہووے ہر ایک پہ سب رازِ نہاں  
اور طبیعت ہوئی اس بات کی از بس خواہاں  
لکھی تاریخ جو ”بستان خیالِ سلطان“

\* پروفیسر، شعبہ فارسی، بنارس ہندو یونیورسٹی، ورائی، بھارت

”بستان خیالِ سلطآن سے ۱۳۰۴ء کے اعداد برآمد ہوتے ہیں لیکن جب، واہ وا، کے اعداد نکال دیے جائیں تو دیوان کی ترتیب کا

سال ۱۲۸۵ھ برآمد ہو جاتا ہے۔

قبول کی ایک اور تاریخ ہے جو دراصل تاریخِ اتمامِ دیوان ہے۔

حکیم سخن سخن حکمت مآب کہ ہر خاص و عام است ازو فیض یاب  
بر آوردہ از بحر طبع بلند گہر ہائے روشن تر از آفتاب  
بہ ہنگام تکمیل دیوان او پے سال آں آدم در حساب  
ندا زد درو مدخلے پایے عیب ہنر ہاش ظاہر بہ ہر شیخ و شاب  
مگفتم سن اختتامش قبول  
کہ دیوان سلطان بود انتخاب

۱۲۹۲ھ

بقول شاعر: مذکورہ تاریخ میں سے لفظ ”عیب“ کے ”ب“ کے دو عدد نکال دینے سے سالِ اتمامِ دیوان ۱۲۹۰ھ برآمد ہو جاتا ہے۔

اس طرح کہا جاسکتا ہے کہ اس دیوان کی ترتیب سے تکمیل تک پانچ برس کی مدت صرف ہوئی۔

حکیم سلطان رام پوری کے بارے میں اطلاعات کا فقدان ہے البتہ دیوانِ سلطان کے آخر میں ۱۲۵۹ شاعر کی ایک مثنوی ”نامہ

شوق بہ دوستی بہ اظہارِ محبت، بہ طرزِ عاشقانہ“ ملتی ہے جس کے مطالعے سے چند باتیں ضرور معلوم ہوتی ہیں۔

- ۱۔ سلطان کا پیشہ طبابت تھا۔ یہ اُن کے نام یا تخلص کے ساتھ لفظ ”حکیم“ کے سابقہ سے بھی ظاہر ہوتا ہے۔
- ۲۔ وہ جھنجھوں میں رہتے تھے اور ٹونک کے حکیم کے نام سے جانے جاتے تھے۔
- ۳۔ ثروت مند نہیں تھے مگر طبابت کے پیشے کے سبب مشہور ضرور تھے۔
- ۴۔ غالباً طبابت عثمان خاں کے والد سے سیکھی تھی۔
- ۵۔ سید عثمان، سلطان کے دوست کے فرزند تھے۔
- ۶۔ سید انعام کو سلطان نے اپنا استاد کہا ہے۔
- ۷۔ مولوی محمد یار جو شاعر تھے، سلطان کے استاد زادہ تھے۔
- ۸۔ سلطان کو شاعری میں ذوقِ دہلوی (?) سے تلمذ تھا۔

آخر الذکر بات ان کی غزلوں کے مقطعے سے معلوم ہوتی ہے۔ دیوان میں ایسی کئی غزلیں ہیں جن کے مقطعوں میں سلطان نے

استاد ذوق کا نام اور ان سے اکتساب کا صراحتاً اعلان کیا ہے۔ ملاحظہ ہوں۔

اک غزل سلطان ہم لکھتے ہیں اس میں اور بھی

ذوق سے ذوق سخن دیکھیں تو کیسا ہو گیا (ص ۶)

شاعری سے تجھ کو کیا نسبت تھی سلطان ہے تو یہ

ذوق کی خدمت میں کیا آیا سخن ور ہو گیا (ص ۱۰)

- سلطان تو شعر اور بھی پڑھ اس میں دیکھ تو  
(ص ۶۸) اللہ نے ذوق کو ترا استاد کر دیا
- سلطان اگر نہ یہ مدد شاہ ذوق ہو  
(ص ۸۴) لذت سخن میں کس کی ہو ، کس کا بیاں لذیذ  
ذوق ساہی جب سخن ور اٹھ گیا سلطان تو اب  
کون ہے جس سے کہ چاہیں پھر سخن کی داد ہم  
۱۳۰-۱۲۹ ص  
سلطان ہے فکر شعر میں کاوش ضرور کیا  
(ص ۱۴۲) اک ذوق تھا سو وہ ہی اب اے مہرباں نہیں  
ذوق کے فیض سے سلطان تو غزل اور بھی  
(ص ۱۵۸) کر یہ تبدیل توانی ، وہ رقم دیکھیں تو  
سلطان وہ فیض ذوق سے ہے طبع کچھ رسا  
(ص ۱۹۲) اپنا تو آج شعر میں ہم سر نہ ہو نہ ہو  
گرم کیوں طبع سے سلطان نہ مضامین لکھیں  
(ص ۲۳۳) روح ذوق آ کے سدا دیتی ہے امداد مجھے  
اک غزل اور بھی لکھ اے سلطان  
(ص ۲۳۸) ذوق مرحوم کی عنایت ہے

اب چند سوالات ذہن میں ابھرتے ہیں کہ آخر سلطان نے ذوق سے کب اور کیسے شرفِ تلمذ حاصل کیا۔ اکتساب کی صورت کیا تھی۔ دہلی میں مقیم تھے یا کسی اور ذریعے سے اصلاحِ سخن لیتے تھے۔ کس کے توسط سے ذوق تک رسائی ہوئی۔ یہ ذوق دہلوی ہی ہیں یا کوئی اور ذوق لیکن دیوانِ سلطان کے مطالعہ سے اندازہ ہوتا ہے کہ دونوں کا زمانہ ایک ہی رہا اور پھر مذکورہ بالا مقطوعوں میں ذوق کو مرحوم بھی لکھا گیا ہے۔ اس سے پتا چلتا ہے کہ ذوق کا جس زمانے میں انتقال ہوا تھا یعنی ۱۲۷۱ھ میں، سلطان رام پوری حیات تھے۔ اس لیے قرین قیاس ہے کہ یہ ذوق دہلوی ہی ہوں گے۔

میں نے دیوان کے سرسری مطالعہ کے دوران شاعر کی کچھ غزلیں اور متفرق اشعار کے ساتھ مثنوی 'نامہ شوق'، نقل کی تھی اور یہ اس امید پر ہدیہ قارئین کی جا رہی ہے کہ شاید سلطان رام پوری کے بارے میں کچھ اور اطلاعات دست یاب ہوں جائیں۔

دیوان کے صفحہ ۲ پر نعت شریف سید المرسلینؐ ہے جس کا ایک مصرع یہ ہے:

مرحبا مرحبا رسول اللہ

ص ۳ پر منقبتِ بلتی ہے جو خمس میں ہے اس کا ایک بند یہ ہے:

مشکل کو میری حل شہِ مردان کھے  
مشکل جو کام ہیں مرے آسان کھے  
کسی منہ سے یہ تو میں کہوں احسان کھے  
بہر خدا ضرور ہے ہر آن کھے

مشکل کشا ہو تم ہی تو مشکل کشا علیؑ

’نعتیہ غزل‘ کے عنوان سے یہ نعت ملتی ہے:

میں اک گدا ہوں اپنے کریم و رحیم کا  
بلبل ہوں ایک باغِ قدم کے قدیم کا  
دل بستہ اس کے گیسوے عبرِ شمیم کا  
بیجانہ خلق ہے اسی دُرِّ یتیم کا  
پہنچا نہ اس کے رتبے کو رتبہ کلیم کا  
چادر وہ لے کے منہ پہ محمدؐ کی میم کا  
مدّاحِ خودِ خدا ہے جو خلقِ عمیم کا  
جو معتقد نہ اس کے ہو چاروں ندیم کا  
یا رب اڑا کے لے چلے جھونکا نسیم کا  
نقلِ مکانِ علاج ہے ایسے ستیم کا  
دل سہم ناک ہووے نہ شکلِ سہیم کا  
ہو جاوں یتیم تاز رہ مستقیم کا

بندہ ہوں میں تو ایک خدائے کریم کا  
میں ہم زباں ہوں طائرِ عرشِ عظیم کا  
میرا شفیع احمدؑ مختارِ با وفا  
دریائے معرفت کا وہی ہے دُرِّ یتیم  
جتنے نبی ہیں رتبہٴ عالی سے پست ہیں  
جلوہِ خدا خود اپنا دکھا آپ چھپ گیا  
کیا مدح اس کے خُلق کی ہووے بھلا کہ ہے  
وہ تو کبھی یہاں کا نہ واں کا کہیں کا ہو  
کاہیدہ جسم ہے یہ ہوائے مدینہ کا  
میرا علاجِ قلب ، مدینے کی ہے ہوا  
امدادِ آرزو ہے مری قبر میں میرا  
یارب بہ حق حسنؑ و حسینؑ اور بتوں کے

کیوں آفتابِ حشر پہ چشمک نہ میں کروں

سلطان جو سر پہ سایہ ہو کوثرِ نسیم کا

ایک نعت اور ملاحظہ ہو:

تو میں ہوتا نہ تو ہوتا نہ یہ کون و مکاں ہوتا  
نشانِ بے نشان ایسا بھلا کیوں کر عیاں ہوتا  
یہ جلوہ سب اسی کا ہے نہیں یہ کچھ کہاں ہوتا  
نہیں پھر کون تھا ایسا شفیعِ اُمتاں ہوتا  
مقابل میں اگر ہم سا کوئی آتشِ زباں ہوتا  
نہیں گرمیم ہی کا فرق آپس میں میاں ہوتا (ص ۲-۳)

نہ گر عالم میں نور احمدی جلوہ کنان ہوتا  
نہیں گر شان میں احمد کے احدیت نشان دیتی  
نہ مسجد تھی نہ بُت خانہ، نہ کعبہ تھا نہ میخانہ  
خدا کے لطف سے یہ ہی ہوا ہے دستِ گیر اپنا  
حقیقت تیرے کینہ کی سبھی پیرِ فلک کھلتی  
احد احمد میں کیا دوری تھی مثل بو و گل سلطان

ردیف واردیوان کی پہلی غزل یہ ہے۔

مٹ گئی جب خودی خدا دیکھا  
ہم نے پھر کچھ نہ ماسوا دکھا  
جلوہ اُس کا ہی جا بہ جا دیکھا  
بحرِ وحدت کا بلبل دیکھا

جلوہ حسن خود نما دیکھا  
نقشہ غیر جب مٹا دیکھا  
آپ میں کیا کہ ہم (نے) سب شے میں  
دل (ہے) قطرہ (تو) عین کثرت میں

بند جب آنکھ ہم نے کی اپنی  
وہ نظر میں ہے اور نظر سے دور  
وائے رسوائی اور ناکامی  
جلوہ ذات حق ظہور خاص  
احد (اور) احمد ایک ہیں دونوں  
چار عنصر ہیں اس کے چاروں یار  
مردم چشم و نور دیدہ خاص  
خاکساروں کا بعد مرگ غبار  
تھا جو مخفی ٹھہلا دیکھا  
دل کیا آنکھوں سے بارہا دیکھا  
لذت عشق کا مزا دیکھا  
احمد پاک مصطفیٰ دیکھا  
فرق اک مہم کا ذرا دیکھا  
ایک سے ایک کو سوا دیکھا  
نہ حسین و حسن سوا دیکھا  
چشم اختر میں توتیا دیکھا  
چند اور غزلیں اور غزلوں سے منتخب اشعار پیش کیے جا رہے ہیں۔

یہ کس زلف کا دھیان آنے لگا  
اُسے زندہ در گور کر کے رہا  
مری خاک آئے جہاں جس کے ہاتھ  
ہو ضبطِ فغاں عشق میں کب تک  
دل زار خوں ہو کے مڑگاں پہ آ  
لے اب تو ہوا شاد خوش باش قاتل  
مرے ساتھ کینہ ہے کچھ چرخ کو  
بڑھانے لگا ہجر کے زور کو  
کہ اک ابر غم دل پہ چھانے لگا  
جسے عشق الفت بتانے لگا  
وہ غم کا ہی پٹلا بنانے لگا  
کلیجا ہی جب منہ کو آنے لگا  
غم یار آنکھیں دکھانے لگا  
ترا کشتہ غم ٹھکانے لگا  
کہ بیٹھے بٹھائے ستانے لگا  
شب وصل کافر گھٹانے لگا  
ہنسی مجھ کو آتی ہے اس پر کہ سلطان  
میں رویا تو وہ مسکرانے لگا (ص ۴۴)

وہ کبھی آشنا نہیں ہوتا  
سر جو تیرا پھرا نہیں ہوتا  
کون سی جا ہے جس جگہ پیارے  
خونِ عاشق سے ہاتھ رنگیے گا  
بے وفا با وفا نہیں ہوتا  
دل تو یوں بتلا نہیں ہوتا  
ذکر میرا ترا نہیں ہوتا  
ایسا رنگِ حنا نہیں ہوتا  
کون سی جا سخن پہ سلطان کے  
مرحبا مرحبا نہیں ہوتا (ص ۵)

سب سے ملتے ہو بر ملا صاحب  
کیا سب ہم سے کیوں حیا صاحب

دے جو دل تم سے بے مروت کو  
کون ہے کس کا سر پھرا صاحب  
بیٹھے بیٹھے یہ جی میں کیا آئی  
اٹھ چلے ہو کے جو خفا صاحب  
دل لیا اور لے کے قدر نہ کی  
آفریں تم کو مرحبا صاحب  
(ص ۵۱-۵۲)

خزاں سے جائے چمن میں اگر بہار الٹ  
تو کیوں نہ جائے دلِ عندریپ زار الٹ  
چمن میں آئے کہیں موسم بہار الٹ  
الہی جائے خزان سیاہ کار الٹ  
خلش سے خار کی بلبل کا ناک میں دم ہے  
الہی آئے کہیں موسم بہار الٹ  
وہ ایک بار بھی سیدھا ہوا نہ سلطان حیف  
دیا ہے جس نے مرے دل کو بار بار الٹ  
(ص ۶۵-۶۶)

ہے وہ سلطانِ سخن بے شک ہے جس کا یہ کلام  
سب یہ کہتے ہیں سخن داں اپنا دیوان دیکھ کر  
(ص ۸۸)

چشمِ تر کی بدولت اے سلطان  
موتیوں کا میں ہار رکھتا ہوں  
(ص ۱۳۵)

خاص دل سے ہوں میں سلطانِ معتقدِ شیر کا  
کیا عجب دیں حشر کے دن جامِ کوثر ہاتھ میں  
(ص ۸۸)

ہے یہی دعا ہووے کہ سلطان ہو قبول  
حشر کے روز اٹھیں سایہ شیر کے بیچ  
(ص ۸۸)

سلطانِ یہی ہے اپنی دعا ہے یہ مدعا  
ہوں روز حشر ساقی کوثر کے آس پاس  
(ص ۹۹)

مذکورہ اشعار اور مثنوی 'نامہ شوق' کو دیکھتے ہوئے کہا جاسکتا ہے کہ سلطان رام پوری بہت پُرگوشاعر تھے۔ ان کی شاعری قدیم طرز کی ہے جس میں گل و بلبل اور حسن و عشق کے ساتھ غمِ جاناں اور غمِ دوراں کو موضوعِ سخن بنایا گیا ہے۔ دیوان میں ورق ۲۴۱ سے ورق ۲۴۸

۱۔ 'پاس' کی ردیف میں ذوق کی بھی ایک غزل ہے:  
تیرو کماں ہے گر بہتِ ناوکِ گلن کے پاس  
آہ و قد خمیدہ ہے اس خستہ تن کے پاس

تک یہ مثنوی ملتی ہے۔ یہ ایک عاشقانہ مثنوی ہے جو بطور نامہ لکھی گئی ہے۔ آغاز کلام میں شاعر اپنے کسی مشفق کو اپنی خیریت لکھتا ہے اور شوق ملاقات میں بے حال نظر آتا ہے۔ جب اسے عثمان خاں سے بتا چلتا ہے کہ وہ جس کے شوق دید کا مشتاق اور خواہاں ہے وہ یہاں آئی اور چلی گئی تو شاعر پر بے قراری کی کیفیت طاری ہو جاتی ہے۔ مثنوی کے پہلے حصے میں سلطان نے معشوق کا سراپا بھی بیان کیا ہے۔ مثنوی بہت رواں اور سادگی کی حامل ہے۔ نسخہ محدث ہونے کے سبب دو ایک جگہوں پر الفاظ پڑھنے میں نہیں آسکے۔ اسی طرح کتابت میں کہیں کہیں کسی مصرعے میں کوئی لفظ لکھنے سے چھوٹ بھی گیا ہے جس سے مصرعہ ناموزوں ہو گیا ہے اور اگر موزوں ہے تو اخذِ مطلب میں دشواری ہوتی ہے۔ ایسے مصرعوں کی نشان دہی (کذا) اور جو لفظ پڑھنے میں نہیں آسکا، وہاں تین نقطوں سے کر دی گئی ہے۔ چونکہ اب تک اس مخطوطے کا کوئی اور نسخہ معلوم نہیں ہو سکا ہے اس لیے مذکورہ جگہوں کی تصحیح ممکن نہیں ہو سکی۔ املاقدم ہے۔ ایک اور اک رہوئے اور ہوئی راسے اور اسی رگئے اور گئی ایسے الفاظ موخر الذکر شکل میں لکھے گئے ہیں۔ اسی طرح یہاں کی جگہ یاں یا برعکس اور وہاں کی جگہ واں یا برعکس کا استعمال بھی ملتا ہے جب کہ وزن میں یاں یا واں ہی مناسب معلوم دیتا ہے۔

سلطان کے اشعار اور مثنوی کی نقل و اشاعت کی اجازت دے کر نواب رحمت اللہ خاں ثروانی صاحب نے علم دوستی کا ثبوت دیا ہے۔ ان کی اس عنایت کے لیے میں ہمیشہ ان کا حسان مندر ہوں گا۔ اہل نظر سلطان رام پوری کے بارے میں شاید کچھ معلومات بہم پہنچا سکیں اس طرح اردو کے شعری ادب میں سلطان جیسے قادر الکلام شاعر کا سرمایہ اضافہ متصور ہوگا۔ لیجیے اب مثنوی نامہ شوق، ملاحظہ کیجیے۔

### مثنوی نامہ شوق

مہرباں میرے ! میرے مشفق حال	تم رہو فصلِ حق سے مالا مال
بعد از شوق و اشتیاق تمام	می رسانم سلامِ خیر انجام
اے مرے مہرباں! میرے مشفق	دور ہوں دور تجھ سے ہے یہ قلق
کیا لکھوں خیریت کا اپنے حال	نام ہے خیریت تو خیر مجال
شوق نے تیرے کر دیا ہے چین	چین ہے ہجر میں کسے دن رین
غم میں تیرے پڑا تڑپتا ہوں	دم بہ دم، دم ہی تیرا بھرتا ہوں
میں کہ دل سے ہوں شیفقتہ تیرا	چاہیے تجھ کو بھی خیال مرا
دل کے ہاتھوں سے اپنے ہم تو مرے	ہاے رے ہاے رے، اے رے رے رے
کبھی بے تاب جب بھی ہوتا ہوں	شعرِ سلاطین یہ پڑھ کے روتا ہوں
ٹپش دل ہے کیا، خدا جانے	کوئی آفت ہے یا بلا جانے

[ص ۲۴۲ الف]

دل یہ خانہ خراب کیا جانے کیا کرے گا یہ کیا، خدا جانے

ایک آفت ہے اور تو آئی ہے  
مجھ کو بے تاب کر دیا فی الفور  
وہ تو آئی بھی اور رہی ہے یہاں  
پوچھا ہم سے مکان کا بھی پتا  
تج سے ملنے سے رہ گئی ایسے  
شوق شوق بسکہ کیا کیا (کذا)  
دیکھیے ورنہ اور ہوتا کیا  
دل یہ بگڑا کہ بس خدا کی پناہ  
اشک باری سی اشک باری ہوئی  
تھا گماں یہ کہ بر میں ہے سیماب  
نہ رہا ایک ذرہ ہوش بجا  
اور آئے گئے ہووے اوساں  
دولت آئی ہوئی گئی کیسی  
یار ملتا تو ہوتی خوش حالی  
سچ ہے تو ایک ہی زوالا (کذا) ہے  
فتنہ سازی ہے سب تیری بازی  
ایسا کہنے لگا دل دل گیر

[۲۴۲ب]

یہ بتا تجھ کو کیا کہیں گے وہ  
یہ تو بتلا کہ تو کہے گا کیا؟  
تب یہ دل ہی نے مجھ کو سمجھایا  
تو یہ کہنا مجھے خبر تھی کہاں  
مجھ سے اس کا گلہ ہے بس بے جا  
ہے وہ سلطان ہاں یہیں تو مگر  
مجھ پہ شاید ہے اور نہ باید ہے  
ایسا گم نام تو نہ تھا یہ خراب  
میں تو ہرگز چھپا نہیں رہتا  
ہر کہ و مہ کو اس سے حاجت ہے

ہو گئی تجھ سے کیا جدائی ہے  
تازہ صدمہ ہوا یہ کیسا اور  
بولے عثمان خاں کہ اے سلطان  
اور کئی بار تج کو یاد کیا  
ہم نہ تیرے مکاں کو جانتے تھے  
بس اٹھا سُن کے دل پہ شعلہ سا  
دل کو ہاتھوں سے اپنے تھام لیا  
صدمہ ایسا ہوا کہ آہ رے آہ  
بیقراری سی بے قراری ہوئی  
دل دھڑکنے لگا ہوا بے تاب  
بے خودی نے لیا کچھ ایسا دیا  
جب کہ زلوا چکا دل نالاں  
پھر شکایت فلک سے تھی ایسی  
ہو فلک تیری خانہ بربادی  
تو نے کس کس کو مار ڈالا ہے  
ہے تیری سب یہ کار پردازی  
پھر خجالت ہوئی گریباں گیر

کہ جو شاید کبھی ملیں گے وہ  
کس طرح آنکھ اُن سے جوڑے گا  
دل کو جب میں جواب دے نہ سکا  
عذر پکا ہے یہ ترا سلطان  
میں ولی تھا کہ غیب داں کچھ تھا  
تم کو اتنی تو ہو گئی ہے خبر  
یہ گلہ تو تمہیں پہ عاید ہے  
ذکر گر اور جا پہ کرتے جناب  
کوئی تو تم کو ہاں نشاں دیتا  
کیوں کہ یہ پیشہ طبابت ہے



کہہ نہیں سکتا جیسی شہرت ہے  
ٹونک کے ہیں حکیم ہیں وہ کہاں  
کہ فلانی جگہ وہ ہے رہتا  
اُن کو پرواہ کیا ہے کیا درکار  
ہوتی بھی گر خبر تو کب کہتے؟  
وہ امیر اور ایک کم تر میں  
نہیں معلوم کیا خیال آیا  
میں ہوں شاگرد اُن کے والد کا  
ہاں مگر یہ انہیں نہیں بھائی  
تھی ملاقات میری اُن کی کہاں  
میں بھی بیٹھا تھا وہ بھی بیٹھے تھے

[۱۲۴۳ الف]

ہے تو سلطان خاں مزاج اچھا  
میری نسبت سے اُن سے کہنے لگے  
جیتو تھی ، تلاش تھی جن کی  
تھی نہ ان کی مکاں سے آگاہی  
باربا واں تو ہم بھی جاتے رہے  
اُس سے اصلاً نہیں ہوں واقف میں  
جیسے ملتے ہیں ویسے مل بیٹھے  
نکلے وہ دوست کے مرے فرزند  
اور والد کا ان کے نام سنا  
ایک جاں ہیں ، جو کیا ہیں دو ہیں پوست  
آپ کی دل لگی کا حال سنا  
دیکھا اُس کو بھی اور اُس کو بھی  
قد قیامت غضب کا مکھڑا ہے  
دل میں آتی ہے بس الہ ریے  
بھر نظر کوئی دیکھیے قدرت ہے  
چشمہ آفتاب پر مچھلی

نہیں دنیا کی گرچہ ثروت ہے  
پوچھتے آپ اس طرح سے جو یاں  
بس اُسی وقت کوئی کہ دیتا  
اور عثمان خاں وہ ہیں سردار  
وہ بھلا کب مری خبر رکھتے  
کیوں کہ مجھ سے انہوں کے نوکر ہیں  
بس تہاہل کو کام فرمایا  
مجھ میں اور اُن میں کیسے فرق ہے کیا  
یوں جو دیکھو تو ہیں مرے بھائی  
اور سید جو ہیں میاں عثمان  
ایک دن گھر پہ خان والا کے

بولا اک شخص نام لے کے مرا  
سید عثمان یہ سن کے چونک اٹھے  
کیوں جی سلطان خاں تو ہیں وہ یہی  
پھر کہا یہ انہوں نے ہیں وہ یہی  
جس جگہ پر یہ پہلے رہتے تھے  
اور اب جس جگہ میں رہتے ہیں  
پھر تو آپس میں ہم وہ ایک ہی تھے  
حق تعالیٰ انہیں رکھے خورسند  
اقربا کا سب اُن کے ذکر آیا  
میں کہا وہ مرے بڑے ہیں دوست  
کھل گیا حال پھر چھپا نہ رہا  
اور غزل جس کی شان میں تھی لکھی  
تم نے چاہا جسے چھلاوا ہے  
بال اُس کے وبال جاں کہیے  
آکھ پر اُس کے چشم قدرت ہے  
ناک ہے اس کے منہ پہ یا کہ چھڑی

خضر بھی ہو تو راہ کو بھولے  
کہ نمونہ ہے اک قیامت کا  
کام ہی ایک ہے نظارا کا

[۲۴۳ب]

ہے سراپا وہ نور کا پتلا  
رشک ہو آپ کو ضرور نہیں  
شبہ آوے نہ آدمی کو عجب  
ایسا شاعر تو دیکھا اور نہ سنا  
ہر سخن ایک سامری زا ہے  
کون ہے پھر کہ ہو تیرا ثانی  
راتی پر ہے راست قول مرا  
ذہ تیرا ذرا ظہوری ہے  
آرزو مند تیرے ہیں یہ سبھی  
بن گیا ہے وہ ایک نعمت خاں  
تیرے وہ خوان کی رکابی ہے  
خاکِ دَر سے ترے بنا بینا  
دو ہیں اہلی سو اہل کاروں میں  
تجھ کو خوش اس کی بات کب آئی  
خاکِ جل کر ہوا ہے آتش تو  
تیرے بیشہ کا اک شکار ہے یہ  
ان کا کیسے تو مرتبہ ہے کیا  
اُس کو اک بات تک نہیں آتی  
جو کبھی عمر بھر ہو جرأت کی

[۲۴۳الف]

تیرے مضمون سے خیانت کی  
تیرے دَر کا وہ ایک درباں تھا  
دل و جاں سے ہوا ہے کب مفتوں  
سوز کی طبع جلتی ہے ہلتی (کذا)

مسی مالیدہ لب اگر دیکھے  
سرو کو اس کے قد سے نسبت کیا  
میری اور آپ کی حقیقت کیا

ہے حقیقت میں نور کا ٹکڑا  
گر سراپا لکھوں تو دور نہیں  
کیوں ہے دل کا معاملہ بے ڈھب  
اور غزل جو لکھی سو کیا کہنا  
شاعری ہے کہ ساحری کیا ہے  
خوشہ چین آپ کا ہے خاقانی  
روشنی دار انوری ہے ترا  
فیض یاب ایک تیرا فیضی ہے  
عصری، عسجدی و فردوسی  
تیرا پس خوردہ کھا کے خوان کا ہاں  
وہ ظہیری جو فاریابی ہے  
وہ جو اک نورعین واقف تھا  
تیرا ثانی نہ اتنے ساروں میں  
تھا جو سودا وہ ایک سودائی  
کیا منسوخ تو نے ناسخ کو  
کیا اسد گیری تیرا کار ہے یہ  
برق کیا، طور کیا ہے، کیا گویا  
رند ایک رند ہے خراباتی  
جرأت اتنی کہاں تھی جرأت کی

بات سب دیکھ لے امانت کی  
تھا جو مؤمن وہ اک مسلمان تھا  
سن کے تیرے کلام کو ممنوں  
میر کی میری یاں نہیں چلتی

درد بھی درد سے ہیں بس دم سرد  
گرم تھی گرچہ بس ہے گرما گرم  
تھا نظیر و نصیر بھی کچھ چیز  
ذوق سے طع کے ترے ہاں ذوق  
عرض اک اور ہے جو ہووے معاف  
آپ جے پور آئے ، آئے نہیں  
ہوش بر کوئی واں تمھارا ہے  
بات ہے یہ تو ایک سیدھی سی  
سب کی الفت تمھیں بھلا دے گی  
مجھ ہی پر کچھ فقط نہیں موقوف  
اور بھی دوست و آشنا سارے  
خیر اس کا نہیں گلہ ہم کو  
میرے لائق جو کار ہو تو سدا  
دوست خالص سمجھ کے مجھ کو ضرور

[۲۴۴ب]

دل سے حاضر کروں جہاں پاؤں  
میرے سب دوستوں کو پہنچے سلام  
ایک جا بودو باش رکھتے تھے  
یہ غزل ہی زبان پہ آتی ہے

### غزل

جمع بیجا ہووے تھے کیا احباب  
تھانہ کچھ رنج نے کدورتِ دل  
تھنھنوں میں گزرتے تھے اوقات  
سیر باغ و بہار ہوتی تھی  
ہو گئے ہاے کیا جدا احباب  
سب تھے آئینہ ساں صفا احباب  
کیا ہی خوش خوش تھے آشنا احباب  
خندہ کرتے تھے کھلکھلا احباب  
ہم تو سلطان کہیں گے مَر کر بھی  
آشنا یا حبیب یا احباب

ہیں جو مشفق مرے نصیر الدین  
 تو ضرور اُن کا حال لکھیے گا  
 مولوی ہیں جو سید انعام  
 در رحمت ہو اُن کے اوپر باز  
 ہیں جو وہ مولوی محمد یار  
 میرے استاد زادہ ہوتے ہیں  
 اُن سے دعوا بردار نہ ہے  
 ہو گی تکلیف اتنی تم کو ذرا  
 اور جو دوست و آشنا ہیں تمام  
 اور جو میرے حال کو پوچھیں  
 اور یہ کہیں کہ وہ بہت خوش ہے  
 ہے یہی ورد اُس کا صبح و مساء  
 حق سے کرتا ہے سب کے حق میں دعا

o

فیض بخشائے خَلق و فیض رساں  
 اے خداوند نعمت و اکرام  
 روز افزوں ہو تیرا جاہ و جلال  
 مشفق حال فدویٰ سلطان  
 بعد گلدرتہ نیاز تمام  
 چہ سلامی سلامِ عجز و نیاز  
 چہ سلامی سلامِ روح فزا  
 چہ سلامی سلامِ عافیت  
 چہ سلامی سلامِ با دل ریش  
 چہ سلامی کہ خیریت با او  
 قبلہ و کعبہ ، صاحب ایماں  
 حق تعالیٰ تجھے رکھے مادام  
 حق تعالیٰ کرے بڑھے اقبال  
 حق تعالیٰ کی تجھ پہ حفظ و امان  
 می رسانم سلامِ خیر انجام  
 چہ سلامی سلامِ سوز و گداز  
 چہ سلامی، سلامِ خیریت  
 چہ سلامی سلامِ صدق و صفا  
 چہ سلامی سلامِ خیر اندیش  
 چہ سلامی کہ عافیت با او

[۲۴۵ب]

چہ سلامی چہ صبح نور افزا  
 چہ سلامی کہ با نیاز توام

چہ سلامی کہ صد سلامت باد  
عافیت ہے جناب کی مرغوب  
شوق پا بوس حد سے بے حد ہے  
بخت سے گاہ کچھ حکایت ہے  
کبھی کہتا ہوں یہ کہ آہ رے بخت  
دور سرکار سے رکھا تو نے  
اتنی بالند کس کو تاب و تواری  
چاہتا یہ نہیں کہ دور رہوں  
آہ دوری نے کر دیا پامال  
ہر زماں آپ کا ترانہ ہے  
اس میں تدبیر کچھ تمہیں ہے ضرور  
بس تیرے اس نے مجھ کو کر ڈالا  
رفتہ رفتہ کبھی جنوں ہو گا  
تالیح حکم ہے یہ فدوی اب  
اس میں کب ہو سکے ہے عذر کہیں  
دور ہوں دور بخت سے مجبور

چہ سلامی کہ پس زیاد زیاد  
خیرت ہے جناب کی مطلوب  
شوق پا بوس دل کو از حد ہے  
چرخ سے گاہ کچھ شکایت ہے  
کبھی کہتا ہوں یہ کہ واہ رے بخت  
چرخ سے یہ کہ کیا کیا تو نے  
میں کہاں دوری جناب کہاں  
پائے بوس سدا حضور رہوں  
پل بھی گزرے ہے ایک ماہ و سال  
ہر گھڑی آپ کا فسانہ ہے  
آپ و دانہ سے پر میں ہوں مجبور  
ناموافق ہے یاں کی آب و ہوا  
میں یہیں اور یہ جھنجھوں ہو گا  
جو کہ الامر بھی ہے فوق ادب  
نوکری میں دریغ سر سے نہیں  
پر میں ممنون اور ہوں مشکور

[۲۴۶ب]

خاتمہ ہے دعا پہ اور سلام  
اور خوش خوش رہیں تیرے دل بند  
چلین ہو چلین تجھ کو ان سب سے  
اور دارا سے تیرے درباں ہوں  
اور طیومرث سے ہوں ایک ہزار  
سجدہ گہ تیرا آستانہ ہو

کر چکا عرض حال تو یہ تمام  
حق تعالیٰ تجھے رکھے خورسند  
عمر سے جاہ اور مراتب سے  
تیرے جمشید سے نگہباں ہوں  
تیرے خسرو سے ہوویں خدمت گار  
تیرا پاپوس اک زمانہ ہو

تجھ پہ امداد حق تعالیٰ ہو  
یا علی تیرا بول بالا ہو

○

مصدر فیض و منبع اکرام حق تعالیٰ تجھے رکھے مادام

مطلع فیض و نیر اقبال  
بعد از بس نیاز و بس تسلیم  
آپ شایان لطف و احسان ہیں  
آپ کا فیض دائماً جاری  
عالم فیضانِ در سے تیرے سدا  
تیرے انعام اور تیرے اکرام  
میں نمک خوار آپ کا ہوں مدام  
تیرے ابرو کا جو اشارا ہوا  
نوکری میری فصلی بیزداں سے  
باد اقبال تو بہ جاہ و جلال  
خوش رہیں آپ خوش بہ رب کریم  
آپ قبلہ ہیں، قبلہ جاں ہیں  
ہوں عدو آپ کے سدا ناری  
پرورش یاب ہوں جو ہیں غربا  
ہو کہ خلقِ خدا پہ ہوویں عام  
خیر خواہی سوا نہیں کچھ کام  
قفلِ امید اس سے کھلتا ہو  
آپ کے لطف اور احسان سے

[۲۴۶ب]

ہو گئے زمرہ طیبوں میں  
آپ کا کہنا کیا کچھ ایسا تھا  
بارِ احسان سے پشتِ خم ہوں میں  
غم سے مجھ کو نجات آپ نے دی  
اطلاً مری گذارش ہے  
گر کرم آپ کا نہیں ہوتا  
خوب ہی دست گیری آپ نے کی  
جو کہ واجب تھا، حق تھا، عرض کیا  
جب تک آفتاب ہو روشن

عرضی از خاص فدوی سلطان  
پیش گاہ جناب میں ہے رواں

○

### مضمون عرضی

مصدرِ خلق و منبع الطاف  
عالم و عاملِ زمانہ توئی  
حامی دینِ پاکِ مصطفوی  
دینِ پاکِ محمدی کی پناہ  
قبلہ عدل و کعبہ انصاف  
کامل و عارفِ یگانہ توئی  
ناجی بدعتِ خفی و خلی  
شرع و اسلام احمدی کی پناہ

باد اقبال و جاہ تو دائم  
بعد گلدستہٴ سلام و نیاز  
آپ قانون دانِ شرع متین  
قدر داں آپ ہیں شریفوں کے  
خاص خُلقِ محمدی داری  
مرجعِ خُلقِ آستان تیرا  
ہے ثنا خوان اک جہاں تیرا  
ہے تیرا اک جہاں شیدائی  
.... کیا نام حاتم طائی  
ان دنوں ہے جو بسکہ بے کاری  
نہیں بر جاہیں میرے ہوش و حواس  
ہے مسیحا آپ کے لب میں  
لب ہلانے میں کام ہوتا ہے  
آپ کی ہے زبان میں تاثیر  
ایک اجرِ عظیم ہی لو گے  
خوش بھی ہووے گا ہں کریم و رحیم  
ہوتا بے شک لکھا ہے قسمت کا  
یہ تو لئہ ہی کار کر دیجیے  
عرضِ مطلب تو کر چکا ہوں تمام  
دولت و جاہ و عزت و اکرام  
حق تعالیٰ کرے رہے مادام

o

### نامہ شوق

اے مہوشِ نگارِ جہاں  
مصرِ الفت کی تو زینجا ہے  
تیرا یہ حسن بے زوال رہے  
خیریت ہے یہاں تو خیریت  
اے گلِ تازہٴ بہارِ جہاں  
قیسِ منشوں کی تو ہی لیلیا ہے  
جب تلک تو رہے کمال رہے  
پر تیری خیریت کی ہے چاہت

تیری ہی خیریت کا جویاں ہوں  
تیری ہی خیریت مجھے مرغوب  
اشک آنکھوں سے ہے کہ جاری ہے

[۲۳۷الف]

ایک سادن ہے ایک سی ہے رات  
رات کا سونا کس کو کہتے ہیں  
نیند کو سوں نظر نہیں آتی  
عمر گزاری ہے ایک خواری سے  
تیرے ہی نام کا ہے ورد سدا  
نام جینے کا ہے چہ مرتا ہوں  
حال کچھ کیا تمہارا رہتا ہے  
کیا ہوا تجھ کو تو کہاں ہے کہاں  
ساری حکمت تیری گئی وہ کہاں  
اُس کا ہووے علاج کچھ تو ہو  
اس کا فی الفور ابھی تدارک ہو  
بے تکلف اُسے کہیں سرکار  
بس ابھی تو وہ حاضر آ ہوگی  
اُس کا بھی کچھ مضائقہ تو نہیں  
دل کو تو آپ کے سنبھالیں گے  
منہ کو بس بیٹھا بیٹھا تکتا ہوں  
ایک آفت میں ہے ہر اک احباب  
آگے اب دیکھیے ہو کیا انجام

[۲۳۷ب]

جان پر آہنی ہے اب ہے ہے  
بے قراری زبس ستاتی ہے  
بسر اوقات ایسے کرتا ہوں

شعر

نہیں معلوم یہ کہ کیا ہے فراق

تیری ہی خواہاں ہوں  
تیری ہی خیریت مجھے مطلوب  
ہجر میں تیرے آہ وزاری ہے

روتے روتے گزرتے ہیں اوقات  
دن کے دکھ کیسے کیسے سہتے ہیں  
بیٹھی جاتی ہے غم سے اب چھاتی  
کام دن رات آہ وزاری سے  
لکھنا پڑھنا بھی طاق پر رکھا  
نام لے لے کے تیرا جیتا ہوں  
جو مجھے دیکھتا ہے کہتا ہے  
کوئی کہتا ہے مجھ کو اے سلطان  
کوئی کہتا ہے سن تو اے سلطان  
کچھ تو بولو اجی کہو کچھ تو  
گر کسی نے کہا ہو کچھ تم کو  
گر کسی شے کی تم کو ہو درکار  
اُس کے آنے میں دیر کیا گی  
اور گر طبع آگئی کہیں  
اُس کی بھی راہ کچھ نکالیں گے  
پر میں کہتا ہوں کچھ نہ سنتا ہوں  
کچھ کسی کے نہیں سخن کا جواب  
ہجر نے تیرے یہ کیے سب کام

الفراق ! الفراق ! لب پر ہے  
جب بہت یاد تیری آتی ہے  
بے قراری میں شعر پڑھتا ہوں

کوئی آفت ہے یا بلا ہے فراق



تجھے وصل صنم سے ہوگی سزا سر مگر ہاں تیرا پھرا ہے فراق  
 آخر اک روز مار رکھے گا روز سلطاں کہیں بھلا ہے فراق  
 شوق ہے تیرا گر لکھے جاوں  
 فرصت اک دم نہ عمر بھر پاوں  
 اور پوری نہ ہو کسی صورت خرج گو اس میں لاکھ ہو حکمت  
 حرفِ مطلب پہ اب میں آتا ہوں حال کچھ کچھ تمہیں سناتا ہوں  
 نامہ شوق جب تیرا آیا عالم اک روح کا سا دکھلایا  
 جان اک جسم زار میں آئی اک سلیمان کی سی مہر پائی  
 اُس کو ہاتھوں میں لے کے چوم لیا اُس کو آنکھوں سے پھر لگانے لگا  
 تاب پڑھنے کی اُس کے تھی کس کو آتے ہی کھو دیا تھا مجھ کو تو  
 پڑھ سنایا اک اور ہمدم نے بس جی ! بے چین کر دیا غم  
 منہ پہ اڑنے لگی ہوئی سی موت آئی نظر میں آئی سی  
 غش پہ غش پھر تو ایک طاری تھا موت کا ساپینا جاری تھا  
 آگئی تیرگی اک آنکھوں میں چھا گئی تیرگی اک آنکھوں میں  
 کوئی دوڑا دوا کو جاتا تھا عطر لا کر کوئی سگھاتا تھا

[۲۳۸ الف]

صرف یک شیخِ گلاب ہوا جب ذرا کچھ تو ہوش میں آیا  
 بعد عرصہ کے جب ہوئی تسکین عقل رفتہ یہ بولی آکے قرین  
 دیکھ تو خط کو کچھ لکھا تو نہیں ہو کسی تختہ کی طلب نہ کہیں  
 یاں تو غفلت ہی رہی غفلت میں فرق آجائے ساری حکمت میں  
 دل میں کچھ اور ہی نہ واں نکل جائے باب شکوہ کا ہو نہ پھر کھل جائے  
 بس اسی وقت خط کو پھر جو پڑھا حال سب کھل گیا ، پھپھا نہ رہا  
 پس صدو پیچ اشرفی اُس دم کی رواں ہنڈوی کو کر کے رقم  
 اور قریب آئے روزِ عید سعید جلد لکھیے گا آپ اس کی رسید  
 تاکہ کچھ خرج اور بھیجا جائے کام میں ہو تو وقت پر آجائے  
 اور سب چیز عید کی اوپر حاضر آتا ہے معتمد لے کر  
 کیوں کہ جو ہے وہ معتمد میرا ہے وہ بیمار کیا قصور اس کا  
 ورنہ آنے میں دیر ہوتی کیا آج ہی وہ روانہ ہو جاتا

ایک دو دن کی دیر تو ہے ضرور      غنو رہوے مرا اور اس کا قصور  
 ہو نہ خط کے جواب میں تاخیر      تانہ گھبرائے یہ دلِ دل گیر  
 مجھ کو ویسے نہ دور سمجھو گی      خیریت تو ضرور لکھو گی  
 نامہ شوق ہو چکا ہے تمام  
 تیری ہم جولیوں کو تجھ کو سلام

[۲۴۸ب]

---

### Abstract

*Mathnawi Nama-e- Shauq is written by Hakeem Sultan Rampuri, a pupil of a distinguished court poet Dhauq Dehlawi. His collection of poetry was compiled in 1868/1285 and a rare copy of its manuscript is preserved in Muzammil Collection in Maulana Azad Library, Aligarh Muslim University. The present writer has edited this Mathnawi, Nama-e- Shauq which covers some 9 pages of the Diwan of this poet Sultan Rampuri. It is a love poem addressed to the beloved in the form of a letter. The present writer is obliged by Nawab Rehmatullah Khan Sherwani (Aligarh) care taker of the Collection, who allowed him to consult Diwan and edit this Mathnawi.*

